

T20 વર્લ્ડ કપ નેપાળ માટે લોન્યપેડ બની શકે છે



કોર્પોરેટ સ્પોન્સરશિપમાં વધારો, સરકારી સમર્થન અને NPLની જબરદસ્ત સફળતાએ નેપાળમાં ક્રિકેટને પહેલા કરતા વધુ મોટું બનાવ્યું છે. નેપાળ આ વર્લ્ડકપ એક મોટી તક પુરવાર થઈ શકે તેમ છે.

ધ્યાન આપવા જેવા ખેલાડી : શેર મલ્લા અને કરણ કેસી



આર. અશ્વિનના નેતૃત્વ હેઠળ પોતાની બોલિંગમાં સુધારો કર્યા પછી, ઓફ સ્પિનર શેર મલ્લા, ઉત્તમ નિયંત્રણ અને વિવિધતા સાથે, NPL 2025 માં સંયુક્ત રીતે અગ્રણી વિકેટ લેનાર બોલર હતો. જો તમને 2023નો એશિયા કપ યાદ હોય તો તેમાં ઝડપી બોલર કરણ કેસીએ રોહિત શર્માને નવા બોલથી અસ્વસ્થ કર્યા હતાં. જો કે હાલનો કરણ પહેલા કરતા ઝડપી છે અને તેની ચોક્કસાઈમાં સતત સુધારો થયો છે.

નેપાળના ઉત્સાહી ચાહકોને તેમના પાસેથી ઘણી અપેક્ષાઓ છે. જો અમેરિકા અને કેરેબિયનમાં 2024 ના T20 વર્લ્ડ કપમાં તેમનું પ્રદર્શન કોઈ સંકેત આપે છે, તો નેપાળ ફક્ત ઔપચારિકતા સુધી મર્યાદિત રહેશે નહીં. તે ટુર્નામેન્ટમાં, તેઓ દક્ષિણ આફ્રિકાને હરાવવામાં એક રન પાછળ રહ્યા અને બાંગ્લાદેશને 106 રનમાં ઓલઆઉટ કરી દીધું. ત્યારે તેમના પર દબાણ અને અનુભવનો અભાવ ભારે હતો. પરંતુ ત્યારથી બે વર્ષમાં, નેપાળ એક ઓળખી શકાય તેવી મુખ્ય ટીમ સાથે આગળ વધ્યું છે. 2024 ની ટીમમાંથી દસ ખેલાડીઓ ભારત અને શ્રીલંકામાં આગામી આવૃત્તિનો પણ ભાગ છે. નેતૃત્વમાં પણ સાતત્ય છે, જેમાં 23 વર્ષિય બેટિંગ મુખ્ય આધારસ્તંભ રોહિત પોટેલ ટીમનું નેતૃત્વ કરી રહ્યો છે. નેપાળ પ્રીમિયર લીગની બીજી સીઝનની સફળતાથી પોટેલનું નેતૃત્વ વધુ મજબૂત બન્યું. પ્રથમ ચાર મેચમાં માત્ર એક જીત બાદ, પોટેલની લુશ્બીની લાયન્સે સતત છ જીત મેળવી અને ટેબલના તળિયેથી ટોચ પર પહોંચી, ડિસેમ્બર 2025 માં ચેમ્પિયન બની. આ ટીમના દરેક સભ્ય NPLમાં રમ્યા હતા. આમાંથી બે ખેલાડીઓ, નંદન યાદવ અને શેર મલ્લા, તેમના પ્રદર્શનના આધારે રાષ્ટ્રીય ટીમમાં પ્રમોશન મેળવ્યું હતું. તેઓ ફાફ ડુ પ્લેસિસ, માર્ટિન ગુપ્ટિલ અને જમ્બી નીશમ જેવા સ્થાપિત વિદેશી સ્ટાર્સ સાથે અને તેમની સામે રમ્યા હતા. નેપાળમાં હવે અને 2024 વચ્ચેના સૌથી મોટા ફેરફારો મેદાનની બહાર દેખાઈ રહ્યા છે. કોર્પોરેટ સ્પોન્સરશિપમાં વધારો, સરકારી સમર્થન અને NPLની જબરદસ્ત સફળતાએ ICC ભંડોળ ઉપરાંત આવકના નવા સ્ત્રોતો ખોલ્યા છે. આનાથી રમત માટે સકારાત્મક ફેરફારો શરૂ થયા છે, જેમાં ખેલાડીઓની કમાણીમાં સુધારો, વધુ વ્યાવસાયિક વાતાવરણ અને માળખાગત સુવિધાઓમાં ખૂબ જ જરૂરી રોકાણનો સમાવેશ થાય છે. ભારતમાં સારું પ્રદર્શન આ પાયાને વધુ મજબૂત બનાવશે.

મોટા મંચ પર પ્રથમ વર્લ્ડકપની ચાદગાર ક્ષણો સર્જવા આતુર ઘટાલી



પોતાના પહેલા વર્લ્ડ કપમાં, ઘટાલી સાથી એસોસિયેટ ટીમો સામેની તાજેતરની પ્રગતિને શરૂઆતના મોમેન્ટમાં રૂપાંતરિત કરવાનો પ્રયાસ કરશે. ઘટાલીનું લક્ષ્ય પ્રથમ વર્લ્ડકપમાં પોતાની હાજરીને ચાદગાર બનાવવાની છે.

જેજે સ્મટ્સ અને માનેવ્ટી ભાઈઓ પર રહેશે નજર



દક્ષિણ આફ્રિકાના ભૂતપૂર્વ આંતરરાષ્ટ્રીય ખેલાડી જેજે સ્મટ્સ ઘટાલીની ક્વોલિફિકેશન યાત્રાનો ભાગ નહોતા, પરંતુ વર્લ્ડ કપ ટીમમાં તેમનો મોડો સમાવેશ થવાથી તેમની બેટિંગ મજબૂત થઈ છે. આ આક્રમક બેટ્સમેન બર્ન્સ દ્વારા છોડી દેવાયેલી ખાલી જગ્યા ભરવાની અપેક્ષા રાખે છે. તે એકવાર 2007-08માં દક્ષિણ આફ્રિકા સાથે અંડર-19 વર્લ્ડ કપ ફાઇનલમાં પહોંચ્યો હતો. તે 2016-17માં તેમની સ્થાનિક T20 ટુર્નામેન્ટમાં દક્ષિણ આફ્રિકાનો સૌથી વધુ રન બનાવનાર ખેલાડી હતો અને તેની પાસે વ્યાપક ફેન્સાઇટી અનુભવ પણ છે. ઘટાલી માટે અત્યાર સુધીની તેની ત્રણ ઇનિંગ્સ સામાન્ય રહી છે, પરંતુ તેનો અનુભવ મોટા મંચ પર કામમાં આવશે. માનેવ્ટી ભાઈઓ - બેન અને હેરી - 'ઘટાલિયન બોય' માટે ભરતી કરાયેલા પહેલા ખેલાડીઓમાંના હતા, અને તેઓ અનુક્રમે સિડની સિક્સર્સ અને એડિલેડ સ્ટ્રાઇકર્સ સાથે બિગ બેશ લીગમાં નિયમિતપણે રમ્યા પછી વર્લ્ડ કપમાં આવી રહ્યા છે. જ્યાં તેઓએ ડ્રેસિંગ રૂમ શેર કર્યા અને આધુનિક યુગના કેટલાક મહાન ખેલાડીઓ સાથે રમ્યા. બેન એક જમણા હાથનો સોફ્ટ સ્પિનર છે જે થોડી બેટિંગ પણ કરે છે, જ્યારે હેરી સીમ-બોલિંગ ઓવરહાઉન્ડર છે.

ICC એ T20 વર્લ્ડકપનું એન્યમ રિલિઝ કર્યું



ભારત અને શ્રીલંકાની સંયુક્ત યજમાનીમાં આગામી સાતમી ફેબ્રુઆરીથી શરૂ થઈ રહેલા ICC મેન્સ T20 વર્લ્ડકપ 2026 માટેનું અનિરુદ્ધ રવિચંદર દ્વારા રચિત અને ગવાયેલું એન્યમ સોંગ ICC એ આજે રિલિઝ કર્યું હતું. ICC એ શુક્રવારે 2026 ના પુરુષોના T20 વર્લ્ડ કપ માટેનું સત્તાવાર ગીત, “ફીલ ધ થ્રિલ” રિલીઝ કર્યું. ભારતીય સંગીતકાર અને ગાયક અનિરુદ્ધ રવિચંદર દ્વારા રચિત અને ગાયેલું આ ગીત એક શક્તિશાળી અને સુંદર રીતે રચાયેલ ગીત છે જેમાં શબ્દો ઉત્સાહ અને લાગણીઓને કેદ કરે છે. ICCના CEO સંજોગ ગુપ્તાએ T20 વર્લ્ડ કપ 2026 ના ગીત પર જણાવ્યું હતું કે, “ICC મેન્સ T20 વર્લ્ડ કપ અનોખી રીતે સ્પર્ધાત્મક, રોમાંચક અને અભિવ્યક્ત છે, જ્યાં ક્ષણો ખેલાડીઓ અને ચાહકો બંને માટે જીવનભરની યાદોમાં ફેરવાઈ જાય છે.”

ભારત સામેની મેચનો બહિષ્કાર કરનાર પાક.ની બે મેચ પર વરસાદી જોખમ



પાકિસ્તાન દ્વારા ભારત સામેની મેચના બહિષ્કાર પછી પાકિસ્તાન સામે એક કુદરતી જોખમ પણ ઊભું થયું છે અને તે અનુસાર કોલંબોનું હવામાન પાકિસ્તાન માટે એક મોટો અવરોધ સાબિત થઈ શકે છે. હવામાન વિભાગના જણાવ્યા અનુસાર, નેઇટરોવ્સ સામે પાકિસ્તાનની શરૂઆતની મેચ દરમિયાન ભારે વરસાદની સંભાવના છે. બે વરસાદને કારણે મેચ ધોવાઈ જાય અને પોઈન્ટ વહેંચાઈ જાય, તો બહિષ્કારને કારણે પહેલાથી જ બે પોઈન્ટ ગુમાવી ચૂકેલું પાકિસ્તાન ટુર્નામેન્ટમાંથી બહાર થઈ શકે છે. ફેબ્રુઆરી દરમિયાન કોલંબોમાં હવામાન એકદમ અણધાર્યું હોય છે, જેના કારણે પાકિસ્તાનની ચુપર 8 માં પહોંચવાની આશા ધોવાઈ શકે તેમ છે.

પાંચ એવા ખેલાડી જે અન્ય દેશ માટે ઇન્ટરનેશનલ ક્રિકેટ રમ્યા છે

સાતમી ફેબ્રુઆરીથી અર્થાત આ તમે વાંચતા હશો તેના બીજા દિવસથી ICC T20 વર્લ્ડકપ 2026 શરૂ થવા જઈ રહ્યો છે. આ સૌથી ટૂંકા ફોર્મેટની ટુર્નામેન્ટનો સમૃદ્ધ ઇતિહાસ છે, અને છેલ્લી આઠ આવૃત્તિઓમાં, ઘણા ખેલાડીઓ એવા રહ્યા છે

જેઓ પહેલા બીજી ટીમ માટે રમ્યા હતા અને પછી બીજા દેશ માટે વર્લ્ડકપમાં રમવા ઉતર્યા હોય. આવા કેટલાક ખેલાડીઓ પર એક નજર કરીએ જેમણે અગાઉ બીજી ટીમ માટે આંતરરાષ્ટ્રીય ક્રિકેટ રમ્યું હતું અને 2026 T20 વર્લ્ડ કપમાં બીજી ટીમ માટે રમશે

ICC T20 વર્લ્ડકપ 2026 દરમિયાન કેટલાક એવા ખેલાડીઓ પણ તેમાં રમવાના છે, જેઓ પહેલા અન્ય દેશ વતી ઇન્ટરનેશનલ ક્રિકેટ રમી ચૂક્યા છે પણ આ વખતે તેઓ અન્ય દેશ વતી ટી-20 વર્લ્ડકપમાં મેદાન ઉતરશે..

જસપ્રીતથી દિલપ્રીત સુધીના ભારતીય મૂળના 40 ખેલાડીઓ વિદેશી ટીમ વતી રમશે



આગામી સાતમી ફેબ્રુઆરીથી શરૂ થઈ રહેલો T20 વર્લ્ડ કપ 2026માં ભાગ લઈ રહેલી 20 ટીમો એવા ભારતીયોથી ભરેલી છે જેમણે ક્યારેક ભારત માટે ક્રિકેટ રમવાનું સ્વપ્ન જોયું હતું. જોકે, આગામી T20 વર્લ્ડકપમાં તેઓ વિદેશી ટીમો માટે રમતા જોવા મળશે. ભારતીય મૂળના લગભગ 40 ખેલાડીઓ વિવિધ રંગોની જર્સી પહેરીને મેદાનમાં ઉતરશે. આ વર્લ્ડકપ માટે કેનેડાની ટીમમાં ભારતીય મૂળના ખેલાડીઓની સંખ્યા સૌથી વધુ 11 છે. કેનેડા પછી, અમેરિકામાં ભારતીય મૂળના નવ ખેલાડીઓ સાથે બીજા ક્રમે છે. ઓમાન અને UAE ભારતીય મૂળના સાત-સાત ખેલાડીઓ છે. આ ઉપરાંત, ન્યૂઝીલેન્ડમાં બે ખેલાડીઓ છે અને દક્ષિણ આફ્રિકામાં ભારતીય મૂળનો એક ખેલાડી છે. દરમિયાન, અહીં કેટલાક ભારતીય મૂળના ખેલાડીઓ વિશે જાણીયું જેના પર આ ટુર્નામેન્ટ દરમિયાન ટ્રેકની નજર રહેશે.

2024ના T20 વર્લ્ડકપમાં પોતાની છાપ છોડનાર સૌરભ નેત્રાવલકર

પહેલા આપણે અમેરિકાના સૌરભ નેત્રાવલકર વિશે વાત કરીશું. સૌરભ 2024 T20 વર્લ્ડકપમાં પોતાની શાનદાર બોલિંગથી ઝળક્યો હતો. આ ડાબોડી ફાસ્ટ બોલરે ગયા વર્લ્ડ કપમાં પોતાની બોલિંગથી બધાને પ્રભાવિત કર્યા હતા. તે વર્લ્ડકપમાં તેણે ભારત સામેની મેચમાં રોહિત શર્મા અને વિરાટ કોહલીની વિકેટ લીધી હતી. વિરાટ અને રોહિતને આઉટ કર્યા પછી તેની લોકપ્રિયતામાં નોંધપાત્ર વધારો થયો હતો. નેત્રાવલકર એક સોફ્ટવેર પ્રોફેશનલ છે. તેણે તે વર્લ્ડકપ દરમિયાન કહ્યું હતું કે ક્રિકેટ રમવાનું પોતાનું સ્વપ્ન પૂરું કરવા માટે તેને કામ પરથી રજા લેવી પડી હતી. આમ છતાં, તેણે ક્રિકેટ પ્રત્યેનો પોતાનો પુરસ્કો ઓછો થવા દીધો નથી. સૌરભ નેત્રાવલકર ફરી એકવાર 2026 T20 વર્લ્ડકપમાં પોતાની બોલિંગનો પ્રભાવ પાથરવા તૈયાર છે.

જસપ્રીત સિંહ ઘટાલી તરફથી રમતા જોવા મળશે

આ વર્લ્ડકપમાં પહેલીવાર ભાગ લઈ રહેલી ઘટાલિયન ટીમ વતી રમનારો જસપ્રીત સિંહ, ભારતીય મૂળનો છે. ઘટાલીએ પહેલીવાર વર્લ્ડકપ માટે ક્વોલિફાય કર્યું છે. જસપ્રીતે ઘટાલીને T20 વર્લ્ડકપ માટે ક્વોલિફાય કરવામાં મુખ્ય ભૂમિકા ભજવી હતી. જસપ્રીતનો જન્મ પંજાબના ફગવાડામાં થયો હતો. એક ઇન્ટરવ્યુ દરમિયાન, જસપ્રીતે જણાવ્યું હતું કે તે ખૂબ જ નાની ઉંમરે ઘટાલી ગયો હતો અને આજે અહીં ઘર જેવો અનુભવ કરે છે. દરેક ક્રિકેટર વર્લ્ડકપમાં રમવાનું સપનું જુએ છે, અને હવે અહીં હોવાના અનુભવ અંગે વર્ણન કરવું મુશ્કેલ છે. આ T20 વર્લ્ડકપ તેના માટે પણ ખાસ છે કારણ કે તે ભારતમાં રમાઈ રહ્યો છે. ઘટાલિયન ક્રિકેટર બનતા પહેલા, જસપ્રીત બ્રિટનમાં ઉબેર ડ્રાઇવર તરીકે કામ કરતો હતો.



ગુજરાત માટે અંડર-૧૯ ક્રિકેટ રમી ચૂકેલો મોનંક પટેલ

અમેરિકાની ટીમના 32 વર્ષિય કેપ્ટન મોનંક પટેલે ગુજરાત માટે અંડર-19 ક્રિકેટ રમી હતી. જોકે, ત્યારબાદ તેને સિનિયર લેવલ પર રમવાની તક મળી ન હતી. ગુજરાત માટે રમવાની તક ન મળ્યા બાદ, તે તેના પરિવાર સાથે રહેવા માટે અમેરિકા પહોંચી ગયો હતો. જ્યાં તેણે 2019 માં અમેરિકા માટે ડેબ્યૂ કર્યું, જેનાથી તેણે ઇન્ટરનેશનલ ક્રિકેટ રમવાનું સ્વપ્ન પૂર્ણ કર્યું. મોનંક સમજાવ્યું કે અમારી ટીમના ઘણા ખેલાડીઓ માટે આ એક સ્વપ્ન સાકાર થયું છે. અમારા મોટાભાગના ખેલાડીઓએ ભારતમાં તેમની ક્રિકેટ કારકિર્દી શરૂ કરી હતી, તેથી અહીં T20 વર્લ્ડકપ રમવો ખૂબ જ ખાસ છે. અમેરિકા માટે ભારતમાં રમવું થોડું અલગ લાગે છે, પરંતુ અમે લાંબા સમયથી તેમનું પ્રતિનિધિત્વ કરી રહ્યા છીએ.



કેનેડાનો કેપ્ટન દિલપ્રીત પંજાબ વતી વયજૂય ક્રિકેટ રમી ચૂક્યો છે

કેનેડાનો કેપ્ટન દિલપ્રીત બાજવા પણ ભારતીય મૂળનો ખેલાડી છે. દિલપ્રીતનો જન્મ ગુરદાસપુરમાં થયો હતો અને તે 2020માં કેનેડા ગયો હતો, અને છ વર્ષ પછી, તે ભારતમાં યોજનાર T20 વર્લ્ડકપમાં કેનેડિયન ટીમના કેપ્ટન તરીકે રમશે. પંજાબ માટે વય-જૂથ ક્રિકેટમાં અસંખ્ય રન બનાવવા છતાં, દિલપ્રીતને સિનિયર ટીમ માટે રમવાની તક મળી ન હતી. કેનેડા ગ્લોબલ T20 લીગમાં શાનદાર પ્રદર્શન કર્યા પછી, દિલપ્રીત બાજવાએ કેનેડિયન ટીમમાં સ્થાન મેળવ્યું અને ક્યારેય પાછળ વળીને જોયું નહીં. 23 વર્ષિય દિલપ્રીત 2024 T20 વર્લ્ડકપમાં પણ કેનેડિયન ટીમનો ભાગ હતો.



ઓમાનના કેપ્ટન જતિન્દર સિંહને પણ ભારત વતી રમવાની તક નથી મળી

દિલપ્રીત બાજવાની જેમ, ઓમાન ક્રિકેટ ટીમના કેપ્ટન જતિન્દર સિંહનો જન્મ પણ પંજાબના લુધિયાણામાં થયો હતો. જતિન્દર પોતાના નવા દેશ ઓમાનની ટીમનું નેતૃત્વ પણ કરશે. 36 વર્ષિય જતિન્દર એક દાયકાથી વધુ સમયથી સક્રિય રીતે ક્રિકેટ રમી રહ્યો છે, પરંતુ તેને ક્યારેય ભારતમાં રમવાની તક મળી નથી. ઓમાનની બધી લીગ મેચ શ્રીલંકામાં યોજવાની છે, તેથી જતિન્દર સિંહને ભારતમાં ભાગ્યે જ કોઈ મેચ રમવાની તક મળશે. આ પહેલા, ભારત અને ઓમાનની ટીમો એશિયા કપ 2025માં એકબીજા સામે આવી હતી.



રેલોફ વાન ડેર મર્વ

નેઇટરોવ્સની વર્લ્ડકપ ટીમમાં 41 વર્ષિય સ્પિનર રેલોફ વાન ડેર મર્વનો સમાવેશ થાય છે. રેલોફ અગાઉ દક્ષિણ આફ્રિકા માટે ઇન્ટરનેશનલ લેવેલે રમી ચૂક્યો છે. જોકે, વાન ડેર મર્વ અગાઉ નેઇટરોવ્સની T20 વર્લ્ડ કપ ટીમનો પણ ભાગ રહી ચૂક્યો છે.



ટિમ ડેવિડ

આ ચાલીમાં ઓસ્ટ્રેલિયાના ઓલરાઉન્ડર ટિમ ડેવિડનો પણ સમાવેશ થાય છે. ઘણાને તેનું નામ જોઇને નવાઈ લાગશે. જો કે ઓસ્ટ્રેલિયામાં લેવેલે રમી ચૂક્યો છે. જોડાતા પહેલા તે સિંગાપોર માટે ઇન્ટરનેશનલ ક્રિકેટ રમ્યો હતો. ડેવિડ અગાઉ પણ ઓસ્ટ્રેલિયા માટે T20 વર્લ્ડ કપમાં પણ રમી ચૂક્યો છે.



માર્ક ચેપમેન

ડાબોડી બેટ્સમેન માર્ક ચેપમેન 2026ના T20 વર્લ્ડકપ માટેની ન્યૂઝીલેન્ડ ટેન્ડ ક્રિકેટ ટીમનો ભાગ છે. ચેપમેન આ અગાઉ હોંગકોંગ માટે ઇન્ટરનેશનલ ક્રિકેટ રમી ચૂક્યો છે. ચેપમેનનો T20 વર્લ્ડકપમાં ન્યૂઝીલેન્ડનું પ્રતિનિધિત્વ કરવાનો આ પહેલો પ્રસંગ નથી.